

**पुनर्गठित छाननी समितीचे
विकेंद्रीकरण करणे.**

महाराष्ट्र शासन
सार्वजनिक बांधकाम विभाग,
मंत्रालय मुंबई ४०० ०३२
शासन निर्णय क्र. बीडीजी-२००६/प्र.क्र. २०१/इमारती-१
दिनांक :- ३० जुलै, २००८.

- वाचा :-** १) शासन निर्णय सार्वजनिक बांधकाम विभाग क्र.-बीडीजी-१०८१/सी.आर-१०/का.इमारती-१, दिनांक २४/४/१९८५.
२) शासन निर्णय सार्वजनिक बांधकाम विभाग क्र.-बीडीजी-१०९५/प्र.क्र.२/का.इमारती-१, दिनांक १७/६/१९९७.
३) शासन निर्णय सार्वजनिक बांधकाम विभाग क्र. बीडीजी-२००६/प्र.क्र.२०१/इमारती-१ दिनांक २२ जानेवारी २००७

प्रस्तावना :- उपरोक्त दिनांक २२ जानेवारी २००७ च्या शासन निर्णयान्वये संचिव (बांधकामे) यांच्या अध्यक्षतेखाली छाननी समिती पुनर्गठित करण्यात आलेली आहे. तथापि, किरकोळ बांधकामांचे प्रस्ताव सुध्दा शासन पातळीवर छाननी समितीच्या मान्यतेसाठी शासनास प्राप्त होत असल्याने तसेच छाननी समितीच्या बैठकीमध्ये संबंधित उपभोक्ता विभागाच्या क्षेत्रिय प्रमुख यांचाच सहभाग जास्त महत्वाचा असल्याने उपभोक्ता खात्याच्या सूचनेनुसार व गरजेनुसार आराखड्यात बदल करणे सोयीचे व्हावे आणि या कामामध्ये गतीमानता यावी या दृष्टीने क्षेत्रफळाच्या मर्यादेत उपमुख्य वास्तुशास्त्रज्ञ, व मुख्य वास्तुशास्त्रज्ञ यांच्या स्तरावर छाननी समितीची रचना करण्याची आवश्यकता भासत आहे. या दृष्टीने छाननी समितीचे विकेंद्रीकरण करून समितीची पुनर्रचना करण्याची बाब शासनाच्या विचाराधीन होती.

शासन निर्णय :- या प्रकरणी इमारत बांधकामाच्या क्षेत्रफळाच्या मर्यादेत उपमुख्य वास्तुशास्त्रज्ञ, व मुख्य वास्तुशास्त्रज्ञ यांच्या स्तरावर छाननी समितीची खालीलप्रमाणे पुनर्रचना करण्याचा शासनाने निर्णय घेतला आहे.

- १) इमारत बांधकामाच्या **२५०० चौ.मी.** क्षेत्रफळपर्यंतच्या नकाशास मंजूरी देण्यासाठी, **उपमुख्य वास्तुशास्त्रज्ञ** यांच्या स्तरावर खालीलप्रमाणे समिती गठीत करण्यात येत आहे.

संबंधित उपमुख्य वास्तुशास्त्रज्ञ	--	अध्यक्ष
उपभोक्ता विभागाचे प्रादेशिक स्तरावरील क्षेत्रिय प्रमुख	--	सदस्य
संबंधित अधीक्षक अभियंता, सा.बां.मंडळ,	--	सदस्य
संबंधित कार्यकारी अभियंता, संकल्पचित्र मंडळ(इमारती)	--	सदस्य

उपमुख्य वास्तुशास्त्रज्ञ कार्यालयातील छाननी समितीचे काम पाहणारे वरीष्ठ वास्तुशास्त्रज्ञ हे या समितीचे **सदस्य सचिव** म्हणून काम पाहतील.

२) इमारत बांधकामाच्या २५०१ चौ.मी. ते त्यापुढील क्षेत्रफळाच्या नकाशांना मान्यता देण्यासाठी, मुख्य वास्तुशास्त्रज्ञ, मुंबई यांच्या स्तरावर खालीलप्रमाणे समिती गठीत करण्यात येत आहे.


मुख्य वास्तुशास्त्रज्ञ, मुंबई	--	अध्यक्ष
संबंधीत मुख्य अभियंता, सा. बां. प्रा. विभाग	--	सदस्य
उपभोक्ता विभागाचे राज्यस्तरीय क्षेत्रीय प्रमुख	--	सदस्य
अधीक्षक अभियंता, संकल्पचित्र मंडळ (इमारती), नवी मुंबई	--	सदस्य

मुख्य वास्तुशास्त्रज्ञ कार्यालयातील छाननी समितीचे काम पाहणारे वास्तुशास्त्रज्ञ हे सदर समितीचे सदस्य सचिव म्हणून काम पाहतील.

वर नमूद इमारत बांधकामाच्या क्षेत्रफळासाठी गठीत करण्यात आलेल्या संबंधीत छाननी समितीने प्राप्त झालेले प्रस्ताव तपासून त्यास समितीची मान्यता देण्याबाबत पुढील कार्यवाही करावी.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक (२००८०७३०११२९३६००१) असा आहे.

महाराष्ट्राचे राज्यपाल यांच्या आदेशानुसार व नावाने.


(अ.म.बाविस्कर)

कार्यासन अधिकारी, महाराष्ट्र शासन.

प्रत,

मंत्रालयातील सर्व प्रशासकीय विभाग,
सचिव (बांधकामे) सा.बां.विभाग, मंत्रालय, मुंबई
सचिव (रस्ते) सा.बां.विभाग, मंत्रालय, मुंबई
मुख्य अभियंता व सह सचिव, सार्वजनिक बांधकाम विभाग, मंत्रालय, मुंबई.
मुख्य अभियंता, सार्वजनिक बांधकाम प्रादेशिक विभाग, मुंबई/नाशिक/पुणे/औरंगाबाद/
अमरावती/नागपूर/
मुख्य वास्तुशास्त्रज्ञ महाराष्ट्र राज्य, मुंबई (२५ प्रती)
सर्व उप मुख्य वास्तुशास्त्रज्ञ(२५ प्रती)
उप सचिव व अधीक्षक अभियंता (इमारती) सा.बां.विभाग, मंत्रालय, मुंबई
अधीक्षक अभियंता, संकल्पचित्र मंडळ (इमारती), नवी मुंबई
सर्व कार्यकारी अभियंता संकल्पचित्र मंडळ (इमारती)
सर्व अधीक्षक अभियंते, सार्वजनिक बांधकाम मंडळ,
सर्व कार्यकारी अभियंते, सार्वजनिक बांधकाम विभाग,
सार्वजनिक बांधकाम विभागातील सर्व कार्यासने,
निवडनस्ती (इमारती-१)